



УПРАВА ЗА ЖИВОТНА СРЕДИНА
DREJTORIA PËR MJEDIS JETËSOR

Арх.бр. ~~11-6263/4~~ 11-1092 / 1

Дата. 06-02-2020

ДО: ДПКМТУ "АРГЕАД" ДООЕЛ од Скопје
ул. "Влае" бр. 87/1-16
општина Карпош, Скопје

ПРЕДМЕТ: Доставување на Решение

ВРСКА: Ваш број 001-1/2019 од 20.11.2019 година

Почитувани,

Согласно Вашето известување за намера за изведување на проект: Постројка за третман на искористени масла во општина Петровец, за потребите на инвеститорот ДПКМТУ "АРГЕАД" ДООЕЛ од Скопје и барањето за определување на обемот на оцена на влијанието на проектот врз животната средина со број 11-6263/4 во прилог на овој допис Ви го доставуваме Решението со кое се утврдува потреба од оцена на влијанието на проектот: Постројка за третман на искористени масла во општина Петровец, како и обемот на Студијата за оцена на влијанието на проектот врз животната средина.



МИНИСТЕР
Naser Nuredini

Изработил: Влатко Цветаноски *Влатко Цветаноски*
Контролирале: Дејана Тодоровска
Александар Петковски *Александар Петковски*
Согласен: Билјана Петкоска *Билјана Петкоска*
Одобрил: Директор на Управа за животна средина
Xhezmi Saliu *Xhezmi Saliu*

УПРАВА ЗА ЖИВОТНА СРЕДИНА
DREJTORIA PËR MJEDIS JETËSOR

Врз основа на член 81 став 8 од Законот за животна средина (Службен Весник на Република Македонија број 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016), Министерот за животна средина и просторно планирање донесе

РЕШЕНИЕ

1. Со ова Решение се утврдува потребата од оцена на влијанието на проект: Постројка за третман на искористени масла во општина Петровец, за потребите на инвеститорот ДПКМТУ “АРГЕАД“ ДООЕЛ од Скопје, како и обемот на студијата за оцена на влијанието на проектот врз животната средина.
2. Обемот на Студијата за оцена на влијанието на проектот врз животната средина е определен во Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, која е составен дел на ова решение.
3. Обемот на Студијата за оцена на влијанието на проектот врз животната средина покрај Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, треба ги опфати и прашањата кои се однесуваат на: визуелни аспекти, биолошка разновидност, кумулативни влијанија и социо-економски аспекти.
4. Ова Решение влегува во сила со денот на донесувањето, а ќе се објави во најмалку еден дневен весник достапен на целата територија на Република Македонија, на интернет страницата, како и на огласната табла во Министерството за животна средина и просторно планирање.

УПРАВА ЗА ЖИВОТНА СРЕДИНА
DREJTORIA PËR MJEDIS JETËSOR*Образложение*

На ден 21.11.2019 година од страна на инвеститорот ДПКМТУ “АРГЕАД“ ДООЕЛ од Скопје до Министерството за животна средина и просторно планирање е доставено е известување за намера за изведување на проект: Постројка за третман на искористени масла во општина Петровец и барање за определување на обемот за оцена на влијанието на проектот врз животната средина со број 11-6263/1.

Целта на проектот е изградба на објект во кој ќе биде сместена постројка за третман – регенерација на искористени масла (отпадни масла). Постројката претставува целосно затворен систем за дестилација, PurePath патентирана со прочистувач на воздух и технологија за рециклирање на отпадно масло. Искористените (отпадни) масла ќе се набавуваат од лиценцирани добавувачи и истите ќе бидат складираат во челични резервоари. Максималниот капацитет на постројката за рециклирање на отпадно масло изнесува 10 000 литри за 24 часа.

Согласно Законот за животна средина (Службен Весник на Република Македонија број 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 42/2014, 44/2015, 129/2015 и 39/2016) и Уредбата за определување на проекти и за критериумите врз основа на кои се утврдува потребата за спроведување на постапката за оцена на влијанијата врз животната средина (Службен весник на Република Македонија бр. 74/2005, 109/2009, 164/2012 и 202/2016), наведениот проект припаѓа во Прилог II - Проекти за кои се утврдува потребата за спроведување постапка за оцена на влијанието врз животната средина (Генерално определени проекти), точка 11 – Други проекти, подточка (б) – Инсталации за преработка, третман и отстранување на отпадот и за истиот се утврдува потребата за спроведување на постапка за оцена на влијанијата врз животната средина.

За таа цел се пристапи кон пополнување на Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот и се изврши определување на обемот на студијата за оцена на влијанието на проектот врз животната средина. Покрај прашањата опфатени во Листата на проверка за определување на обемот на студијата за оцена на влијанието на проектот врз животната средина, инвеститорот треба подетално да ги разработи следните прашања:

УПРАВА ЗА ЖИВОТНА СРЕДИНА
DREJTORIA PËR MJEDIS JETËSOR*Визуелни аспекти*

Овие аспекти се важни во релација со животната средина во текот на оперативната фаза и во фазата на искористување на овој вид на инфраструктурни проекти. Од тие причини, тие претставуваат важен сегмент на Студијата за ОВЖС, која треба да опфати ефекти врз пределот.

Биолошка разновидност

Обемот на ОВЖС треба да вклучи анализа на состојбите со билошката разновидност на подрачјето, евентуално присуство на заштитени и засегнати видови живеалишта, присуство на заштитени подрачја, евидентирани подрачја за заштита, присуство на еколошки мрежи, како и потенцијалните влијанија од спроведување на проектот.

Кумулативни влијанија

Во случај да постојат проекти/инсталации со потенцијал за слични влијанија врз животната средина во опкружувањето на предвидениот проект, Студијата за ОВЖС треба да вклучи анализа на кумулативните ефекти.

Социо-економски аспекти

Оцената на социо-економските аспекти ќе даде осврт на потенцијалните директни и индиректни ефекти од проектот врз економијата и социјалните состојби во подрачјето од спроведување на истиот.

Врз основа на горенаведеното го одлучи како во диспозитивот на ова решение

Правна поука: Против ова решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Комисијата на Владата на Република Македонија за решавање на управните работи во втор степен од областа на животната средина, во рок од осум дена од денот на објавувањето на решението.



Директор на
Управа за животна средина
Xhezmi Saliu

Изработил: Влатко Цветаноски *Влатко Цветаноски*
Контролирале: Дејана Тодоровска
Александар Петковски *Александар Петковски*
Согласен: Билјана Петкоска *Билјана Петкоска*